


<p><b>«Каралды»</b>  Башлангыч сыйныф  укытучыларының ММБ утырышында  <i>Латыйпова Р.А.</i>  Латыйпова Р.А.  Беркетмә №1  23 август 2023 ел</p>	<p><b>“Килешенде”</b>  МБГББУ “Иске Казиле урта гомуми  белем бирү мәктәбе”  укыту-тәрбия эшләре буенча  директор урынбасары  <i>Шангараева З.И.</i>  Шангараева З.И.  28 август 2023 ел</p>	<p><b>“Расланды”</b>  МБГББУ “Иске Казиле урта гомуми  белем бирү мәктәбе” директоры  Гимранов И.М.  Боевык №162 28 август 2031 ел.</p> 
-------------------------------------------------------------------------------------------------------------------------------------------------------------------------	--------------------------------------------------------------------------------------------------------------------------------------------------------------------------------------------------------------------------	---------------------------------------------------------------------------------------------------------------------------------------------------------------------------------------------------------------------------------------------

МБГББУ “Иске Казиле урта гомуми белем бирү мәктәбе”  
Кама- Тамагы муниципаль районы Татарстан Республикасы  
беренче категорияле башлангыч сыйныф укытучысы  
Садреева Гөлшат Хәбир кызының  
2 - 4 нче сыйныфлар өчен дәрестән тыш эшчәнлек программасы  
Хәрәкәтле уеннар  
(спорт- сәламәтләндерү юнәлеше)

Педагогик совет  
киңәшмәсендә каралды  
Беркетмә №1/268  
28август 2023 ел

2023 ел

## Аңлатма язуы

2-4 класс өчен “Сәламәт булайым, дисән” дигән темага төзелгән дәрестән тыш эшчәнлек программасы нигезендә татар халык уеннары ята.

Бүгенге көндә башлангыч сыйныф укытучыларының төп бурычы - балаларны белемле, рухи яктан бай, әхлаклы, физик яктан сәламәт итеп үстерү. Бу бурычлар төрле юллар белән тормышка ашырыла. Шулар арасында иң әһәмиятлесе, үтемлесе һәм нәтижелесе-уеннар.

Уеннар, тәрбия чарасы буларак, баланың шәхес булып формалашуына зур йогынты ясый, психик һәм акыл үсешенә ярдәм итә. Алай гына да түгел, алар балаларда дуслык, иптәшлек, гаделлек, зирәклек кебек сыйфатлар да тәрбияли. Уеннар ярдәмендә бала тырыш, көчле, сәләтле, нык ихтыярлы булып үсә. Физик активлык, балаларда житезлек, өлгерлек, кыюлык сыйфатлары тәрбияләү белән беррәттән, балаларның игътибарын арттыруга, хәтерләрен үстерүгә дә булышлык итә. Уен вакытында укучыларның ижат мөмкинлекләре ачыла, мөстәкыйльлекләре арта, оештыру сәләтләре үсә. Уен кайбер балалар өчен – хыяллану, кайберләренә күңелле ял итү чарасы булып тора. Бер бала да уенда белем һәм яңа мәгълүмат алам дип уйламый. Күренекле педагоглар Л.С.Выготский, А.Н.Леонтьев, Д.Б.Эльконин, А.В.Запорожец, А.П.Усов һ.б. үз хезмәтләрендә уеннарның бала психикасына уңай йогынтысы турында язганнар.

“Уен-баланың тормышка эзерләнү күнекмәсе ул. Уеннар балага зур файда китерәләр, алар ярдәмендә ул үзенең характерына нигез ташы булып урнашып кала торган гадәтләргә, күнекмәләргә өйрәнә, моның өстенә бу уеннар балада, гадәттә, зур канәгатьләнү хисе уяталар”, - дип язган профессор П.Ф.Лесгафт. Дәрестән дә, уеннар, бер яктан, физик тәрбия чарасы булса, икенчедән, күп кенә уеннар эстетик тойгылар тәрбияләүгә зур ярдәм итә. Хәрәкәтләрнең төгәллеге, уенның сүзләрен сәнгатьле итеп әйтү, балаларның төрле образлар башкарулары - болар барысы да балаларда канәгатьләнү хисләре уята, матурлыкны аңларга ярдәм итә. Алай гына да түгел, уен вакытында баланың күңеле күтәренке, көр була, һәм бу халәт аның нерв системасына уңай йогынты ясый. Уен вакытында туган шатлыкны кичерешләр уенны көчле тәрбия чарасына әверелдерә. Танылган шәхесләрбезнең берсе – Ризәддин Фәхрәддин балаларга язган үгет – нәсыйхәтендә: “ Балаларның тәрбиялесе илә тәрбиясезе уйнаган вакытларында бик ачык беленер. Аның өчен уйнаган чакларында балалар бик каты ихтыярлы булырлар, зурлардан курку кеби нәрсәләр күңелләреннән чыгып та китәр”, - дигән. Чыннан да, укытучы өчен уен - балаларны яхшырак аңлау, аларга тагын да ныграк якынаю чарасы да. Чөнки, нәкъ менә уен вакытларында, укытучы һәр баланың нәрсәгә сәләтле булуын, аның оештыру мөмкинлекләрен яхшырак күрә ала, холкын, гадәтләрен күбрәк аңлай. Уен ярдәмендә оялчан, үз эченә бикләнгән балаларны да “уятырга” мөмкин. Уендагы текстка, жырға кушылып, аның кагыйдәләрен үтәп, йә булмаса, ниндидер роль башкарып, бала үз көченә ышанырга, эшләгән эшенә бая бирергә өйрәнә, анда башкаларның хәленә керә белү, ярдәмләшү, игътибарлылык кебек матур сыйфатлар тәрбияләнә. Әдәп-тәртип кагыйдәләрен үтәү гадәтә дә уенда камилләшә.

Нәниләрбездә өлгерлек, кыюлык, тапкырлык тәрбияләүдә халык уеннары зур әһәмияткә ия. Халкыбызның гореф-гадәтләре, йолалары, тормыш-көнкүреше чагылыш тапкан бу уеннар балаларда үз көченә ышану, күмәклек, ярдәмләшү, шулай ук кешелекчелек, шәфкатьчелек кебек күркәм сыйфатлар да тәрбияли. Шигъри такмакны уеннар балаларның хәрәкәтчәнлеген арттыру белән бергә, сөйләм телен дә үстерә, уен барышында һәм мәсәлә дә катнашырга мөмкинлек туа.

Укучыларда үзләренең ижади активлыгын гамәлгә ашыру, нәрсәгә сәләтле, ни дәрәжәдә зыялы булуларын һәм нәрсәгә ирешүләрен күрсәтү ихтыяжынан чыгып, программага зыялылык уеннары да кертелде. Төп игътибар баланың зирәклегенә, логик фикер йөртә алуына, фарыз итүенә юнәлтелә. Чөнки кешенең мәгърифәтчелеге белем күләмендә генә түгел, ә аны төрле хәлләрдә куллана алу мөмкинлегендә дә чагылырга тиеш. Соңгы елларда мондый уеннар мәктәп, район, республика күләмендә еш үткәрелә башлады. Укучылар бик теләп катнашалар.

Хәрәкәт күнекмәләрен үстерә торган барлык төр уеннар баланың физик үсешенә генә түгел, акыл үсешенә дә уңай йогынты ясый. Уйнау шартларына, укучыларның яшенә, кызыксынуына, хәтта кәефенә карап, уен кагыйдәләре, эчтәлегә дә үзгәртелә. Уеннар балаларда игътибарлылык, үзара ярдәм итешү, коллективизм кебек уңай сыйфатлар тәрбияләргә ярдәм итә.

“ Кеше һәрвакыт икенче бер кеше белән аралашып, рухи баю ихтыяжы тоеп яши”, - дигән К.Маркс. Безнең аралашу даирәбез көннән-көн киңәя, артканнан - арта бара. Россия гражданы портретына туры килә торган укучы - коммуникатив компетент булырга тиеш. Нәрсә соң ул коммуникатив компетенция? Латин телендә “ коммуникация” – аралашу, ә “ компе- тенция” ирешү дигәнне аңлата. Димәк, әлегә төшенчәне латин теленнән “ аралашуга ирешү” дип тәржемә итеп була, ягъни сүз-фикерне төпле, нигезле итеп белдерү осталыгы дигән сүз.

Сөйләм осталыгын үстерүдә һәм дәрәжә итеп сөйләргә өйрәтүдә коммуникатив уеннар гаять зур әһәмияткә ия, чөнки алар һәрвакыт сүзләр белән бәйләп алып барыла. Уен барышында укучылар сүзләренә күмәк кабатлылар, яңа сүзләренә дәрәжә әйтергә өйрәнәләр, бер – берсе белән аралашалар. Коммуникатив уен шулай ук уйланылган (шартлы), проблемалы ситуация- яләр барлыкка китерү һәм аларны уйнау (чишү) төрөндәгә күнегүләр дә. Ситуация сөйләмгә этәргеч була. Мондый уеннарда укучыда фикерләүне эшкә жигү нәтижәсендә нәрсәдер әйтү ихтыяжы барлыкка килә. Образлы фикерләү логик фикерләү белән бергә алып барыла. Эш – хәрәкәтләр барышында әйтелгән сүзләр хәтердә ныграк сәңеп кала. Хәрәкәтләр белән башкарылган сөйләм әйтелгән, уйланылган образны(сурәтне) жанлырак итеп күз алдына китерергә ярдәм итә. Коммуникатив уеннар телдән сөйләмне үстерү, камилләштерү өчен баланы жанлы сөйләмгә (диалог) яки күмәк сөйләмгә (полилог) тарту максатыннан үткәрелә. Уен вакытында укучы эзләнә, үз фикерен курыкмыйча әйтә ала. Катнашучылар бер-берсенә ярдәм итә, белгәннәре белән уртаклаша. Бу исә укучыда игътибарлылык, ярдәмчелек сыйфатлары һәм үз уңышларына шатлану хисе тәрбияли. Оялчан балалар онытылып, үзләре дә сизмәстән, уенга кушылалар. Шулай итеп, коммуникатив уеннар балаларга аралашу өчен тормышчан шартлар тудыра, чын тормышка күпер сала.

Программа дөрөстөн тыш эшчәнлек буенча башлангыч сыйныф укучылары өчен, атнага 1 сәгать исәбеннән 9 айга исәпләп төзелгән, барысы 34 сәгать. Балаларны шәфкатьле, миһербанлы, изгелекле, кешелекле итеп тәрбияләү, сөйләм культурасын, сүз байлыгын арттыру, хәтерен үстерү **максатыннан** программаның теория өлешендә сүзле уеннар, тел шомарткыч такмазалар, тел көрмәкләндергечләр, үртәвечләр, такмаклар, мәкальләр һәм әйтемнәр, мазәкләр, табышмаклар, һәм әкиятләр урын алды. Телдәге кимчелек баланың акыл үсешен тоткарлый, фикер йөртүенә комачаулай, нәтижәдә укучы үз фикерен тулысынча сөйләп бирә алмый. Дөрөс сөйли алмаган укучы дөрөс яза да белми. Бу күнегүләр, мавыктыргыч итеп, уен формасында оештырыла һәм укучыларның телләрендәге кимчелекләрне төзәтергә ярдәм итәләр.

Укучыларның акыл-зиһен үсешен, ягъни танып-белүен, хәтерен, күзаллау, ижади логик фикерләү, күзаллау сәләтләрен үстерү **максатыннан** шигъри мәсьәләләр, викториналар, ребуслар, олимпиадалар, конкурс-уеннар кертелде. Бу уеннар барысы да укучыларның үз-үзләренә ышанычын арттыра, шулай ук киләчәктә бердәм дөүләт имтиханнарын бирергә әзерлек тә булып тора.

Укучыларны физик һәм рухи яктан сәламәт үстерү **максатыннан** программаның практика өлешенә төрле хәрәкәтле уеннар кертелде, чөнки физик һәм рухи яктан сәламәт бала гына яхшы укый, ата – анасына һәм жәмгыятькә файда китерә ала.

Шушы максатлардан чыгып, түбәндәге **бурычлар** куелды:

- укучыларның психологик үзенчәлекләрен истә тотып, уен эшчәнлеген оештыру;
- уенны баланың һәр төр эшчәнлегенә кертү;
- һәр баланың характерын, темпераментын, шәхси мөмкинлеген, теләген истә тоту;
- предметлы уен тирәлеге булдыру.

**Укучылар белергә тиеш:**

- халкыбызның гасырлар дәвамында тупланып килгән поэтик һәм педагогик мирасы булган балалар фольклорын;
- халык педагогикасын;
- әхлак кагыйдәләрен;
- йөгерек санау һәм телдән исәпләү күнекмәләрен;
- әдәп-тәртип кагыйдәләрен.

**Укучылар булдыра алырга тиеш:**

- коммуникатив компетент;
- акыллы, игелекле, гадел, ярдәмчел, яхшы күңелле, хезмәт сөючән;
- туган илне, туган телне ярату;
- әхлаклы, гадел,
- тату, дус;
- зирәк, тапкыр;
- мөстәкыйль;
- житез, өлгер, кыю;
- физик һәм рухи яктан сәламәт.

Тематик планлаштыру

	Тема	Уеннарның эчтәлеге	Сәг	Дата	
				План	Факт
1	"Буяу сатыш".	<p>Бу уен урамда, ишек алдында, болыннарда уйнала. Балалар арасында "буяу сатучы" һәм "буяу алучы" билгеләнә. Калганнар "буяулар" булып тезелеп утыралар. "Сатучы" һәрберсенә буяу исемнәре әйтеп чыга. "Буяу алучы" килә:</p> <p>-Дөбер-дөбер. -Кем бар? -Миңа буяу кирәк иде. -Нинди? -Ак.</p> <p>йөгереп китә. Әгәр тотылса, уеннан чыгарыла. Барлык буяулар алынып беткәч, "буяу сатучы" "буяу алучы" га килә: "Син минем буяуларымны бир". "Мә, бирәм буяуларыңны. Тик бер шарт белән: син аларның киemenдәге сәдәф төсен белергә тиешсең. Шул вакыт барлык буяулар сәдәфләрен яшерәләр. Буяу сатучы "буяу" ларының сәдәф төсләрен искә төшереп әйткәч, "буяу алучы" аларны биреп жибәрә.</p>	1		
2	"Тотам тотышлы".	3 уенчы. Уенчылар чиратлашып уклауны куллары белән учлап астан–өскә тоталар иң өскә чыккан уенчы жәза ала.	1		
3	"Әйт, күгәрчен».	<p>Балалар түгәрәккә басалар. Ике бала уртага чыгып баса. Алар уенны алып баручылар һәм жыр башлаучылар булалар. Балалар салмак көйгә түгәрәк буйлап жырлап әйләнәп йөриләр. Жыр эчтәлегендә нәрсә турында сүз барса, шул хәрәкәтне бергәләп башкаралар:</p> <p>Әйт, күгәрчен, син генә, Яшь кызлар ничек йөри? Ул шулай да, ул болай, Яшь кызлар йөри шулай.</p> <p>(Балалар яулык очларын тотып йөриләр).</p> <p>Әйт, күгәрчен, син генә, Куян кебек сикереп йөриләр. Куянар ничек йөри? Ул болай да, ул шулай, Куянар шулай йөри. Әйт, күгәрчен, син генә, Үрдәкләр ничек йөри? Ул болай да, ул шулай, Үрдәкләр шулай йөри.</p> <p>(як-якка янтаеп, алпан-тиллән йөриләр).</p>	1		
4	"Өтәчле".	Идәндә түгәрәк сызылган . Ике уенчы шул түгәрәккә кереп, бер кулын артка куеп, икенче кулы белән тездән бөгелгән аякларын тотып, бер-берсеннән читтәрәк басалар. Сыңар аякта сикергәләп, жылкы белән этеп бер-берсен түгәрәктән чыгара алган уенчы жинүче була.	1		

5	"Яулык салыш".	(20 уенчы катнаша) Балалар түгэрэктэ. Көй башлануга яулык кулдан-кулга түгэрэк буйлап жибөрөлө. Көй туктауга яулык кемдө кала шул жэза ала.	1		
6	"Яулык бэйлөшлө".	Балалар бер рэтка басалар. Беренче уенчыга яулык бирелө. Ул көй башлануга яулыкны бэйли, ике очын тотып елмая һәм икенче уенчыга салып бирэ уен шулай дөвам итэ, көй туктауга яулык кемдө кала, шул уенчы уеннан чыга.	1		
7	"Исеме кем".	(2 уенчы катнаша) Уенчыларнын аркаларына кеше исеме язылган кэгазь беркетелө. Бер-берсенэ язуны күрсэтмэскэ тырышырга тиеш. Биеп йөри-йөри, кем тизрэк язуны күрөп күршесенең исемен эйтэ (кем тизрэк укый, кулын күтэрэ).	1		
8	"Урындыклар".	Көй башлануга урындыклар тирэли биилэр . Көй туктауга урындыкка утырып калырга тиешлэр, урындыксыз калган уенчы уеннан чыгарыла (урындыклар саны уенчылар саныннан бергэ ким алына).	1		
9	"Кем житезрэк?"	Ара калдырып ике урындык куела, урындыклар астына озын бау сузыла (бау урындыклардан чыгып тормаска тиеш). Көй башлануга ике уенчы урындыклар тирэли биеп йөрилэр, көй туктауга уенчылар урындыкка утырып бау тартып алалар. Уенчылар санамыш аша сайланыла Санамыш: -Унда уймак, табада коймак, Мичтэ бөлөш, ал да ябеш. Беренче утырып бауны алган уенчы жиңүче.	1		
10	"Түбэтэйлө".	Уртада 5-6 урындык тора, урындыкларга түбэтэйлэр куела. Балалар урындыклар тирэли басалар, көй башлануга, жиңелчө йөгөрэ башлылар. Көй туктауга, түбэтэйлөрөн киялэр, шул арада урындыкларга утырып өлгерергэ тиешлэр. Кем урынсыз кала, шул уеннан чыга. Икенче мэртэбэ уйнаганда , уртада өч урындык кала, уйнаучылар саны артыграк була. Соңга таба берурындык калдыралар. Шулай итеп, иң игътибарлы, житез бала билгелэнэ.	1		
11	"Утраулар".	Идэндэ уенчылар саныннан бергэ кимерэк итеп кэгазьлэр таратыла. Көй башлануга уенчылар биеп йөрилэр,э көй туктауга "утрау"ларга басып калырга тиешлэр. "Утрау"га басып өлгермэгэн уенчы, уеннан чыга. Уен барышында "утраула (кэгазьлэр) алына барыла, бер уенчы калганчы уен дөвам итэ.	1		
12	"Санап жибөр!"	Санамыш белэн ике уенчы сайланыла: "Каенда карга, имэндэ чыпчык Һавада кош, син очып чык!" Уенчылар санынча урындыклар куела. Урындыкларда төрлө санда бэрэңгелэр салынган капчыклар.Уенчылар шул капчыклар өстенэ утырып, андагы бэрэңгелэр санын эйтөп бирергэ тиешлэр.	1		
13	"Колакка колак".	Көй башлануга уенчылар таралышып биеп йөрилэр,э көй туктауга, нинди команда бирелө шуны парлашып	1		

		үтиләр.Мәсәлән: Колакка колак, борынга борын, аркага арка, уң аякка уң аяк, тезгә тез....			
14	"Капкалы".	10 пар житәкләшәп зур түгәрәк ясап басалар.Парлар житәкләшкән килеш кулларын өскә күтәрәп капка ясап торалар.Көй башлануга арадан бер пар үзе теләгән капкага керә, алар урынына баса, әлеге пар икенче капкага бара.Көй туктауга капкага керергә өлгерми калган пар жәза ала.	1		
15	"Борынга шырпы кыстыру".	Уенчыларның борынына шырпы кабы кыстырыла, шырпы кабын бит белән төрле хәрәкәтләр ясап төшерергә тырышалар. Кем беренче?	1		
16	"Яулык алыш".	Бу уен күбесенчә кыз балалар тарафыннан уйнала. Кызлар бер урынга түгәрәкләнеп басалар һәм бер кеше яулык жыючы итеп сайлап куялар. Ул уртага чыгып баса да: Талым, талым, талчыбык, Уртасында бал чыбык, Ал яулык, гөл яулык, Бир син миңа бер яулык, - дип, такмаклый-такмаклый, барлык кызлардан да яулык жыеп чыга. Жыеп бетергәч, яулык хужаларына берәм-берәм жәза бирелә. Жәзадан соң уен тагын яңадан башлана.	1		
17	"Селкенмә".	Көй башлануга уенчылар таралышып биеп йөриләр,ә көй туктауга, уенчылар нинди дә булса бер торышта "катып калалар". Селкенгән уенчы уеннан чыгарыла.	1		
18	"Без, без, без идек".	Уенчылар түгәрәктә баш бармакларын күрсәтеп түбәндәге сүзләргә әйтәләр: Без,без, без идек, Без унике кыз идек. Базга төштек май ашадык, Келәткә кердек бал ашадык, Кап та коп, Якуб Авызыңны ач та яп! Уенчылар авызларын йомалар, алып баручы уенчыларны көлдерергә, сөйләштерергә тырыша, Кем беренче көлә яисә авызын ача шул уеннан чыга.	1		
19	"Куянкай".	Балалар, кулга-кул тотынышып, түгәрәккә басалар. Түгәрәк уртасына кереп, бер бала чүгәли Ул — "куян ". Куян, бер кулын иягенә куеп, моңаеп утыра. Түгәрәктәгеләр жырлый-жырлый әйләнәләр: Ак куянга ни булган, Әллә инде авырган? Иптәшен дә табалмый, Урыныннан да торалмый, Куян, куян, син сикер, Иптәшең табып китер! Куян биленә таянып сикерә башлый. Аннан бер иптәшен уртага алып әйләнәләр дә, чакырылган бала куян булып кала. Уен шулай дәвам итә.	1		
20	« Башмакчы».	Балалар түгәрәк ясап басалар. Өлкәннәрдән берәү уенны	1		

		<p>оештыручы була. Ул, кулына бер башмак алып (башмак уйнаучы балаларның аяк размерыннан зуррак булырга тиеш), уртага баса. Жырлый:</p> <p>Төрле һөнәр беләбез, Матур итеп тегәбез; Асыл төсле жепләр белән Башмак башын чигәбез. Балалар аңа каршы, түгәрәк буйлап йөрөп, жыр жырлылар: Әй, башмакчы, башмакчы, Үзең оста такмакчы. Син жырлама такмагын, Бир кияргә башмагын.</p>			
21	«Күрсәт әле, үскәнем».	<p>Балалар түгәрәк ясап басалар һәм бер баланы уртага чыгаралар. Күмәк жырлап әйләненп, уртадагы балага төрле эшләр кушалар. Уртадагы бала кушылган эшне башкара. Кырыйдагылар да:</p> <p>"Менә шулай, менә шулай",-дип, ул эшлөгән эшне кабатлылар. Эш кушу өчен түбәндөгә жыр-такмаклар файдаланыла:</p> <ul style="list-style-type: none"> <li>- Күрсәт әле, үскәнем, ничек кошлар очалар?</li> <li>- Менә шулай, менә шулай, шулай кошлар очалар.</li> <li>- Күрсәт әле, үскәнем, ничек йөри аюлар?</li> <li>- Менә шулай, менә шулай, шулай йөри аюлар.</li> <li>- Күрсәт әле, үскәнем, ничек чаба поездлар?</li> <li>- Менә шулай, менә шулай, шулай чаба поездлар.</li> <li>- Күрсәт әле, эскәнем, ничек сикерә куянар?</li> <li>- Менә шулай, менә шулай, шулай сикерә куянар.</li> </ul>	1		
22	"Гөлбаһар".	<p>Балалар, кулга-кул тотынышып, бер сафка басалар. Берсе "бакча каравылчысы итеп билгеләнә. Ул балалар алдында басып тора. Каршы яктан бер бала "көтүче " булып килә. Жырлай:</p> <ul style="list-style-type: none"> <li>- Әй, әбекәй, Гөлбаһар, синен артта ниләр бар?</li> <li>- Шалкан белән торма бар.</li> <li>- Берсен миңа бирсәнә!</li> <li>- Көчен житсә тартып ал!</li> </ul> <p>Көтүче балаларның берсен тотып үз ягына тарта башлый, ә "әби "</p> <p>аның юлына каршы чыгып йолкытмаска тырыша.</p> <p>"Шалкан-тормалар " берсенә берсе нык тотынышканнар, ычкынмаска, иптәшен дә ычкындырмаска тырышалар. Шулай берәм-берәм йолкып алып бетергәнче уен дәвам итә.</p>	1		
23	"Такыя үрәм".	<p>Балалар түгәрәк ясап басалар . Тәрбияче алып баручы була. Берничә балага "чәчәк" исеме кушыла, һәм аларга шул</p>	1		

		<p>чәчәктән ясалган башлык бирелә:  Без йөрибез болында,  Чәчәкләр бик күп монда.  Матур чәчәк жыябыз,  Такыялар үрәбез.  Алып баручы:  Ал кирәк, гөл кирәк,  Безгә нәфис гөл кирәк.  Энже чәчәк, кил әле,  Бер елмаеп көл әле.  Энже чәчәк:  Энжедәй чәчәк атам мин  Яз көнөндә урманда.  Миңа берни дә кирәкми  Күлгәлек булганда.  Балалар:  Энже чәчәк, күр әле!  Такыя итеп үр әле!  Энже чәчәк чүгәләп утыра. Уен башка чәчәкләр исемен кушып  дәвам итә. Исемен аталган нәр чәчәк уртага чыгып утыра.  Шулай итеп, такыя үрелә.  Ромашка:  Күкчәчәк:  Кечкенә көнбагыш кебек  Чәчәк була мин үзем.  Тажларымны санап кара,  Әгәр булсаң бик түзем.  Арыш арасында үсәм,  Зәп-зәңгәр чәчәк атам.  Зәңгәр күклә, чат кояшлы  Аяз көнне яратам.  Такыя үрелеп беткәч, такыя бер якка, түгәрәктәге балалар  икенче якка әйләнеп жырлыйлар:  Без йөрибез болында,  Чәчәкләр бик күп монда.  Матур чәчәк жыйдык без,  Такыялар үрдек без.</p>			
24	"Наза".	<p>Балалар парлашып, бер-бер артлы тезеләләр. Бер бала  парсыз, ул уенчылыр каршысына чыгып баса. Балалар,  жырлай-жырлай, баскан жирдә аякларын-кулларын  хәрәкәтләнделәр:  Наза дигән кыз баланың  Бөрлегәнә түгелгән;  "Наза" дигән уенны без  Уйныйбыз чын күңелдән.  Кушымта. Наза, наза,</p>	1		



		<p>Наза матур кыз бала.  Наза тырыш, уңган бала,  Зирәк, акыллы бала.</p> <p>Кушымтаны жырлаганда, парсыз бала каршыдагы уенчылар арасыннан биеп үтә, үзенә пар сайлый, һәм алар икенче башка барып басалар. Парсыз калган бала уенны дәвам итә.</p>			
25	"Нардуган".	<p>Бер бала уртага чыга. Башка балалар аның тирәсендә бер түгәрәк ясап, кулга-кул тотынышып, нардуган жырын жырлап әйләнәләр:</p> <p>Син уртада, без кырыйда,  Әйләнәбез, нардуган,  Син нишләсең, ни кылансаң,  Мин дә шуны булдырам!</p> <p>Жыр беткәндә, уртадагы бала нинди дә булса бер хәрәкәт ясый, түгәрәктәге балалар шул хәрәкәтне кабатларга тиешләр. Кем шуны булдыра алмый, уртадагы бала үз урынына аны чыгара да, уен баштагыча дәвам итә.</p>	1		
26	"Бу дустың белән күреш".	<p>Балалар, кулга-кул тотынышып, түгәрәккә басалар һәм жырның эчтәлегенә әйтелгән хәрәкәтләрне ясап, "Сандугач-күгәрчен " көенә жырлап әйләнәләр:</p> <p>Аякларың тыпырдат,  Куларыңны чәбәклә,  Бер монда, бер монда,  Кыен эш түгел бер дә.  Башың аска иеп ал,  Кул бармагың янап ал,  Бер монда, бер монда,  Кыен эш түгел бер дә.  Бу дустың белән күреш,  Бу дустың белән күреш,  Йә иптәш, йә, әйлән,  Бик кыен түгел бу эш.  Жырга туры килгән хәрәкәтәр эшлиләр.</p>	1		
27	"Түгәрәк алан".	<p>Балалар, кулга-кул тотынышып, түгәрәктә йөриләр һәм такмак әйтәләр:</p> <p>Бу аланда чәчәкләр күп,  Кыймыйм ләкин өзәргә.  Әминә, Гөлфия,  Әйдә әле биергә.  Бу аланда чәчәкләр күп,  Без аларга тимибез,  Лилия, Гөлия,  Әйдә бергә биибез. Исемә әйтелгән балалар, уртага чыгып, бергәләп әйләнәләр һәм икесе дә кырыйдагы балалар арасыннан берәр баланың каршына килеп башларын ияләр.</p>	1		

		Уен әлеге балаларның исемен әйтөп дөвам итө.			
28	“Бүген кемнең туган көне”	Балалар, кулга-кул тотынышып түгөрөк ясылар. Бер бала (туган көне булган бала) уртага чыга. Уйнаучылар, жырлый-жырлай, бер якка таба әйләнәләр, ә уртадагы бала түгөрөк эчендә каршы якка йөри. Тәрбияче балалар белән бергә жырлай: - Бүген кемнең туган көне? Нигә кояш елмая? - Белдек, белдек, Гөлсинәгә Бүген алты (3, 4, 5) яшь тула. Гөлсинәгә карагыз: Ничек матур киенгән! Сәламәтлек, бәхет, шатлык Телибез чын күңелдән. Икенче куплетны жырлаганда, балалар туктап, кул чабып торалар, Гөлсинә бии.	1		
29	"Яулык бирәм".	Уйнаучылар көй астында - зур түгөрөктә, ә уенны алып баручы түгөрөк уртасында бию хәрәкәтләре ясап әйләнәләр. Көй туктауга, уенны алып баручы бер бала янына килә дө: "Яулыгымны ал, кесәнә сал",- ди. Балалар: "Бер, ике, өч, дүрт, биш, тотарга тырыш!",- диюгә, бала уенны алып баручыны тотарга һәм яулыкны аннан алырга тырыша.	1		
30	“Казкайларым, кайтыгыз”	Санамыш белән “бүре”, “хужабикә” сайлана. Калган балалар казлар. Уйнап йөриләр. Бүре качып тора. Хужабикә казларны чакыра. Бүре казларны куа. Тотылган каз бүрегә әйләнә.	1		
31	“Йомырка бөтереш”	Санамыш белән ике уенчы сайланыла. Команда булуга уенчылар үзләренә бирелгән йомырканы бөтереп жибәрәләр, кемнеке озаграк бөтерелә?	1		
32	"Йозаклы".	.Ике уенчы кулга-кул тотышып "йозак ясап" басалар. Уенга катнашучылар көй башлануга түгөрөк буйлап бер-бер артлы биек "йозак" аша үтәләр, көй туктауга йозак эчендә калган уенчы уеннан чыга, яисә жәза ала.	1		
33	“Тукмаклы”	Уенчылар түгөрөк ясап басалар, уртага бер уенчы баса һәм тукмакны бөтереп жибәрә. Тукмак сабы кемгә күрсәтә. Шул уенчы уеннан чыга.	1		
34	"Парлашу".	Балалар зур түгөрөк ясап басалар. Физкультура дәресе искә төшереп 1,2 дип санап чыгалар. Беренчеләр бер адым алга чыга, икенчеләр урында кала. Шулай итеп ике түгөрөк барлыкка килә. Беренчеләр бер якка биеп китә, икенчеләр икенче якка биеп китәләр. Көй туктауга парлашып әйләнергә кирәк.	1		